




बारिश के मौसम में अक्सर इंद्र धनुष दिख जाया करता है, लेकिन जयपुर शहर में गुरुवार को लोगों को दो-दो इंद्र धनुष देखने का मौका मिला। हालांकि दूसरा वाला हल्का था।

## राजस्थान के हेल्थ केयर मॉडल को पूरे देश में लागू करें : परसादी लाल

जयपुर, (का.सं.)। चिकित्सा एवं स्वास्थ्य मंत्री परसादी लाल मीणा ने कहा कि राजस्थान का यूनिवर्सल हेल्थ केयर मॉडल गरीब से गरीब आदमी को भी पूर्णतः निःशुल्क और गुणवत्तापूर्ण इलाज सुनिश्चित करवाता है, अन्य राज्यों को भी इसे लागू करना चाहिए ताकि देश का हेल्थ सिस्टम मजबूत हो। उन्होंने कहा कि मुख्यमंत्री अशोक गहलोत ने राज्य को निरोगी बनाने के अभियान के शुरूआत मुख्यमंत्री निःशुल्क दवा योजना से की थी। वर्तमान में चिरंजीवी स्वास्थ्य बीमा योजना, मुख्यमंत्री निःशुल्क निरोगी राजस्थान योजना के माध्यम से प्रदेशवासियों को निःशुल्क जांच, दवा एवं उपचार की सुविधा मिल रही है। वर्तमान में छोटी से छोटी बीमारी के इलाज से लेकर बड़े से बड़ा इलाज सरकारी एवं निजी अस्पतालों में आमजन के लिए निःशुल्क उपलब्ध है। राजस्थान पूरे देश में स्वास्थ्य सुविधाओं को लेकर एक मॉडल स्टेट बन चुका है। चिकित्सा मंत्री गुरुवार को विश्व हेपेटाइटिस दिवस के अवसर पर दुर्गापुरा कृषि अनुसंधान केंद्र के सभागार में आयोजित राष्ट्रीय कार्यशाला को सम्बोधित कर रहे थे।

मीणा ने कहा कि अनियमित खानपान और शुद्ध पानी के उपयोग नहीं करने से हेपेटाइटिस जैसी जानलेवा बीमारी होती है। हम सभी को शराब, सिगरेट, तंबाकू इत्यादि के सेवन से बचना चाहिए और स्वस्थ जीवनशैली अपनानी चाहिए। उन्होंने कहा कि राजस्थान के लिए गर्व की बात है कि पूरे देश से विशेषज्ञ चिकित्सक, प्रशासनिक अधिकारी हेपेटाइटिस को रोकथाम पर चर्चा के लिए यहां एकत्रित हुए हैं।

## राज्यपाल ने राज राजेश्वर मंदिर में रुद्राभिषेक किया



राज्यपाल कलराज मिश्र ने गुरुवार को हरियाली अमावस्या पर राजभवन स्थित राज राजेश्वर महादेव मंदिर में परिवार सहित पूजा अर्चना की। राज्यपाल मिश्र ने रुद्राभिषेक कर प्रदेशवासियों की सुख-समृद्धि और समृद्धता के लिए कामना की। बाद में उन्होंने राज्य की प्रथम महिला सत्यवती मिश्र के साथ राजभवन परिसर में पौधारोपण किया। इस दौरान उन्होंने वर्षों के इस मौसम में अधिक से अधिक पौधे लगाने का आमजन से आह्वान भी किया।

# राष्ट्रपति मुर्मू के खिलाफ अधीर रंजन द्वारा की गई अमर्यादित टिप्पणी के विरोध में प्रदर्शन

यह सिर्फ देश की राष्ट्रपति का ही अपमान नहीं, संविधान, महिला शक्ति और जनजाति समाज का भी बड़ा अपमान किया है, सोनिया गांधी को माफी मांगनी चाहिए : डॉ. सतीश पूनिया

जयपुर। राष्ट्रपति द्रौपदी मुर्मू के खिलाफ कांग्रेस नेता अधीर रंजन द्वारा की गई अमर्यादित और अलोकतांत्रिक टिप्पणी के खिलाफ भाजपा ने प्रदेश के सभी जिलों में धरना प्रदर्शन कर अधीर रंजन के पुतले जलाए और कांग्रेस के राष्ट्रीय नेतृत्व के खिलाफ नारेबाजी की गई। इसी क्रम में एसटी मोर्चा, महिला मोर्चा और युवा मोर्चा द्वारा जयपुर में भी धरना प्रदर्शन किया गया और अधीर रंजन का पुतला जलाया गया, जिसमें भाजपा प्रदेशाध्यक्ष डॉ. सतीश पूनिया कार्यकर्ताओं के साथ शामिल हुए।



राष्ट्रपति द्रौपदी मुर्मू के खिलाफ कांग्रेस नेता अधीर रंजन द्वारा की गई अमर्यादित टिप्पणी के खिलाफ भाजपा के एसटी मोर्चा, महिला मोर्चा और युवा मोर्चा की ओर से जयपुर में धरना प्रदर्शन किया गया। इसमें भाजपा प्रदेशाध्यक्ष डॉ. सतीश पूनिया कार्यकर्ताओं के साथ शामिल हुए।

डॉ. पूनिया ने प्रदर्शन के दौरान मीडिया से बातचीत में कहा कि, कांग्रेस के नेता संवैधानिक संस्थाओं का अपमान करते हैं, वो संविधान को क्या समझेंगे और इसलिए अधीर रंजन को एक बार की गलती नहीं है, इन लोगों का आचरण, इनका चरित्र बताता है, अधीर रंजन की भाषा उनके मानसिक विचलन और कांग्रेस का आचरण है। यह कांग्रेस पार्टी के चरित्र को उजागर करती है। अधीर रंजन ने स्तरहीन, मर्यादाहीन टिप्पणी से राष्ट्रपति

और सम्पूर्ण नारी शक्ति की गरिमा को ठेस पहुंचाई है। यह सिर्फ देश की राष्ट्रपति का ही अपमान नहीं है, संविधान और महिला शक्ति का भी अपमान किया है, इस पर सोनिया गांधी को माफी मांगनी चाहिए। सिर्फ अधीर रंजन के माफी मांगने से नहीं

■ 'अधीर रंजन की भाषा उनके मानसिक विचलन और कांग्रेस का आचरण है, यह इनके चरित्र को उजागर करती है'

होगा, वह कांग्रेस के नेता हैं, उन्होंने इतना बड़ा अपमान देश, संविधान और जनजाति समाज का किया है, मुझे लाता है कांग्रेस पार्टी के सत्ता में कभी भी नहीं आने की आशंका से घबराकर कांग्रेस के नेता इस तरह के बयान देते हैं, कांग्रेस नेताओं द्वारा इस तरीके से अमर्यादित बयान राजस्थान और हिंदुस्तान बर्दाश्त नहीं करेगा।

इस दौरान धरना-प्रदर्शन में प्रदेश मंत्री अशोक सैनी, एसटी मोर्चा प्रदेश अध्यक्ष जितेंद्र मीणा, जयपुर शहर जिला अध्यक्ष राधक शर्मा, जयपुर देहात उत्तर जिला अध्यक्ष जितेंद्र शर्मा, महिला मोर्चा प्रदेश उपाध्यक्ष जयश्री गर्ग, प्रदेश मंत्री दीपा नाथावत, प्रदेश कार्यालय मंत्री सुमन मीणा, प्रदेश मीडिया प्रभारी स्नेहा काम्बोज शर्मा इत्यादि मौजूद रहे।

## राजस्थान विवि. के कुलपति सचिवालय की छत पर चढ़े एबीवीपी कार्यकर्ता, झंडा टांगकर नारेबाजी की

जयपुर। छात्रसंघ चुनाव के ऐलान के साथ ही राजस्थान यूनिवर्सिटी में चुनावी रंगत दिखने लगी है। गुरुवार को अखिल भारतीय विद्यार्थी परिषद (एबीवीपी) ने 11 सूत्री मांगों को लेकर पहले तो जमकर विरोध जताया। इसके बाद प्रदर्शनकारी छात्र कुलपति सचिवालय की छत पर चढ़ गए और वहां अपना ध्वज लहराकर नारेबाजी शुरू कर दी। यूनिवर्सिटी में हंगामे की सूचना पाकर पुलिस मौके पर पहुंची और हल्का बल प्रयोग कर छात्रों को खदेड़ा। दूसरी तरफ

एबीवीपी के राष्ट्रीय मंत्री हुशियार मीणा ने कहा कि राजस्थान विश्वविद्यालय की हालत बंद से बदतर हो गई है। यूनिवर्सिटी में छात्राओं से छेड़छाड़ की जाती है। क्लास वक्त पर नहीं लग रही है। विभाग बंद हो रहे हैं। इमारतें जर्जर हो गई हैं, जिनमें पढ़ने पढ़ाने में भी डर लगता है। इसके बावजूद कुलपति राजीव जैन सिर्फ कांग्रेस को खुश करने में लगे हुए हैं। उनका यूनिवर्सिटी की परेशानियों पर कोई ध्यान नहीं है। ऐसे में जब तक कुलपति को नहीं हटाया

जाएगा, तब तक एबीवीपी का विरोध जारी रहेगा। दूसरी तरफ विवि. के चीफ प्रोक्टर प्रो. एसएच पलसानिया ने गांधी नगर थाने में लिखित में शिकायत की है। जिसमें कहा गया है कि एबीवीपी के तत्कालीन 300 छात्र दोपहर डेढ़ बजे कुलपति सचिवालय पहुंचे और उठा प्रदर्शन किया। उसी दौरान प्रदर्शन कर रहे कुछ छात्रों में से कुछ छात्र हुशियार मीणा, राजेंद्र प्रजापत, भारत भूषण यादव, देव पलसानिया, अमित बडबडवाल, अनवर हुसैन, नरेंद्र यादव, रोहित मीणा और कुछ अन्य छात्र कुलपति सचिवालय के पीछे की तरफ से छत पर जाने वाली सीढ़ियों से लोहे के गेट का ताला तोड़कर पहुंचे। गए उन्हें छत पर परिषद का झंडा फहराया और राजकीय सम्पत्ति को नुकसान पहुंचाया। उन्होंने अनाधिकृत रूप से झंडे फहराए व नारेबाजी की। जिससे कुलपति सचिवालय में काम कर रहे कार्मिकों के कार्य में बाधा हुई। ऐसे में इन छात्रों के विरुद्ध आवश्यक कार्रवाई की जाए।

## खींवरसर और सैनी ने डॉ. पूनिया को रिपोर्ट सौंपी

जयपुर। भरतपुर जिले के ब्रज चौरासी क्षेत्र में अवैध खनन को लेकर संत विजयदास द्वारा किये गए आत्मदाह मामले में भाजपा द्वारा गठित कमेटी ने आज प्रदेशाध्यक्ष डॉ. सतीश पूनिया को रिपोर्ट सौंप दी। इस मामले में प्रदेश भाजपा द्वारा गठित की गई कमेटी के सदस्यों, जिनमें पूर्व मंत्री गजेन्द्र सिंह खींवरसर और पूर्व मंत्री प्रभुलाल सैनी ने डॉ. सतीश पूनिया को आज रिपोर्ट सौंपी।

इसके साथ ही डॉ. पूनिया ने आज जयपुर में रानी सती नगर स्थित अपने जनसंवाद केंद्र पर सुबह 9 से 12 बजे तक आमजन और कार्यकर्ताओं से मुलाकात कर जनसुनवाई की। इसके बाद भाजपा प्रदेश कार्यालय पर 'कार्यकर्ता मिलन' हेतु दोपहर 1 बजे से 3 बजे तक कार्यकर्ताओं व आमजन से मुलाकात

■ भरतपुर जिले के ब्रज चौरासी क्षेत्र में अवैध खनन को लेकर संत विजयदास द्वारा किये गए आत्मदाह मामले को लेकर गठित गई थी यह जांच कमेटी

कर जनसुनवाई उनकी समस्याओं का हल करने का प्रयास किया। गौरतलब है कि डॉ. सतीश पूनिया जयपुर रहने के दौरान नियमित रूप से अपने जनसंवाद केंद्र पर सुबह 8 से 11 बजे तक जनसुनवाई करते हैं, जिसमें वह प्रदेशभर के कार्यकर्ता और आमजन से मुलाकात कर समस्या समाधान की कोशिश करते हैं।

## 'तथ्य छिपाकर एफआईआर दर्ज कराना गलत'

जयपुर। अतिरिक्त सत्र न्यायालय क्रम-4 महानगर प्रथम ने दुष्कर्म मामले में एफआईआर पेश करने वाले अनुसंधान अधिकारी के खिलाफ एफआईआर दर्ज करने के आदेश को गलत माना है। अदालत ने एफआईआर दर्ज करने के आदेश को रद्द करते हुए कहा कि निचली अदालत परिवार पर कार्रवाई जारी रख सकती है। अदालत ने यह आदेश राज्य सरकार व सुरेन्द्र सागर की रिवीजन याचिका पर दिए। अदालत ने कहा कि रींगस थाने में वर्ष 2017 में दर्ज दुष्कर्म के मामले में दूषित अनुसंधान का आरोप लगाते हुए पहले जांच अधिकारी सीतामर माहिक और फिर दूसरे जांच अधिकारी महेश कुमार के खिलाफ एफआईआर दर्ज कराई गई।

## आईपीएस पंकज चौधरी पर 50 हजार का हर्जाना

जयपुर। हाइकोर्ट ने तबदले से जुड़े मामले में केंद्रीय प्रशासनिक अधिकरण में मामला लंबित रहने के बावजूद हाइकोर्ट में याचिका दायर करने पर नाराजगी जताई है। इसके साथ ही अदालत ने याचिकाकर्ता आईपीएस पंकज चौधरी पर 50 हजार रुपए का हर्जाना भी लगाया है। जस्टिस पंकज भंडारी और जस्टिस समीर जैन को खंडपीठ ने यह आदेश पंकज चौधरी की याचिका को खारिज करते हुए दिए।

अदालत ने अपने आदेश में कहा कि इस तरह की याचिकाएं लगाने की आदत सी हो गई है, जिसे हतोत्साहित करने की आवश्यकता है। ऐसी याचिकाएं कोर्ट का कीमती समय भी खराब करती हैं। अधिकरण की ओर से याचिकाकर्ता के पक्ष में अंतरिम आदेश होने के बावजूद भी हाइकोर्ट में याचिका पेश की गई। जबकि उसे अधिकरण में ही मामला उठाना चाहिए था। यह न्यायिक प्रक्रिया का दुरुपयोग है। इसलिए

■ कैंट में मामला लंबित रहते हाइकोर्ट में याचिका दायर करने का मामला

याचिकाकर्ता हर्जाने के तौर पर 50 हजार रुपए एक माह में राज्य विधिक सेवा प्राधिकरण में जमा कराए। याचिका में कहा गया था कि कार्मिक विभाग ने गत 30 जून को याचिकाकर्ता का तबादला एसडीआरएफ कमांडेंट पद से कम्युनिटी पुलिसिंग अधीक्षक पद पर कर दिया। वहीं केंद्रीय प्रशासनिक अधिकरण ने गत 6 जुलाई को अंतरिम आदेश देते हुए रिलीव नहीं होने की सूत्र में याचिकाकर्ता को पुराने पद पर कार्य करते रहने को कहा। अधिकरण से आदेश होने के बाद राज्य सरकार ने गत 12 जुलाई को आदेश जारी कर याचिकाकर्ता को नए पद पर कार्यभार संचालने को कहा।

## राजस्थान वित्त निगम को इस वर्ष 11.14 करोड़ का लाभ

जयपुर (कासं)। राजस्थान वित्त निगम ने गत वर्ष 2020-21 में अर्जित 11.53 लाख रुपये शुद्ध हानि की तुलना में वर्ष 2021-22 में 11.14 करोड़ रुपये का शुद्ध लाभ अर्जित किया है, यह जानकारी निगम के प्रबंध निदेशक शक्ति सिंह राठौड़ ने आज निगम की 67 वीं वार्षिक साधारण सभा के दौरान निगम के अंशधारियों को संबोधित करते हुए दी।

राठौड़ ने बताया कि वर्ष 2021-22 में 150 करोड़ रुपये के ऋण स्वीकृति के लक्ष्य के मुकाबले निगम ने 131.55 करोड़ रुपये के ऋण स्वीकृत किये, जो कि लक्ष्य का 87.70 प्रतिशत है वहीं 100 करोड़

के निर्धारित ऋण वितरण के लक्ष्य के मुकाबले कुल 114.13 करोड़ रुपये के ऋण वितरित किये जो कि लक्ष्य का 114.14 प्रतिशत है। इसी प्रकार ऋण वसूली के 200 करोड़ रुपये के लक्ष्य के मुकाबले 284.10 करोड़ रुपये की वसूली की गयी जो लक्ष्य का 142.05 प्रतिशत है। निगम ने वर्ष 2021-22 में एक मुश्त निपटारा योजना के अंतर्गत 117 इकाइयों का एक मुश्त निपटारा योजना में रजिस्ट्रेशन किया जिसके परिणामस्वरूप 8.68 करोड़ रुपये की वसूली हुई। निगम अपने अधिक प्रयासों के फलस्वरूप वर्ष 2021-22 में एनपीए 10.76 करोड़ रुपये से घटाने में सफल हुआ।

## गुणवत्ता वाले कार्यों से बनाएं बेहतर छवि : रमेश चन्द मीना

जयपुर। पंचायती राज एवं ग्रामीण विकास मंत्री रमेश चन्द मीना ने कहा है कि विभाग के अभियंता एवं अधिकारी आपसी समन्वय एवं अन्य विभागों के कन्वर्जेंस सहयोग से ऐसे उद्योगीय निर्माण कार्य किए जाएं जो धरातल पर वास्तव में नजर आए और आने वाले कई दशकों तक विभाग की पहचान बनें।

मीना इंदिरा गांधी पंचायती राज एवं ग्रामीण विकास संस्थान में मनरेगा कार्यों के मॉडल डिजाइन, मॉडल एस्टीमेट व गुणवत्ता बेहतर करने के लिए गुरुवार से प्रारम्भ हुई तीन दिवसीय राज्य स्तरीय कार्यशाला में जिला एवं ब्लॉक स्तरीय अधिकारियों को सम्बोधित कर रहे थे। कार्यशाला का उद्घाटन करते हुए मीना कहा कि कोई भी नवाचार करने से पहले एक पायलट प्रोजेक्ट के रूप में परीक्षण कर उसकी व्यावहारिकता की परख कर ली जानी चाहिए। उन्होंने कहा कि प्रदेश में शुद्ध पेयजल की उपलब्धता में कमी एक बड़ी समस्या है। वाटरशेड



पंचायती राज एवं ग्रामीण विकास मंत्री रमेश चन्द मीना ने इंदिरा गांधी पंचायती राज एवं ग्रामीण विकास संस्थान में मनरेगा कार्यों के मॉडल डिजाइन, मॉडल एस्टीमेट व गुणवत्ता बेहतर करने के लिए प्रारम्भ हुई तीन दिवसीय राज्य स्तरीय कार्यशाला में जिला एवं ब्लॉक स्तरीय अधिकारियों को सम्बोधित किया।

में ऐसे कार्य हाथ में लिए जाने चाहिए जिनसे बहते हुए सतही जल को रोका जा सके और ग्राउण्ड वाटर टेबल को बढ़ाया जा सके। इस उद्देश्य के साथ माइक्रो सिंचाई परियोजना, छोटे बांध एवं मॉडल तालाबों के कार्य किए जाने चाहिए।

परियोजना से क्षेत्र में सकारात्मक परिवर्तन आमजन को नजर आना चाहिए। उन्होंने कहा कि हर पंचायत समिति में कुछ बड़ी ग्रामीण पंचायतों में मॉडल पार्क तैयार किए जाएं जिनमें रनिंग ट्रैक, फुलदायर पौधे, शौचालय, बैठक व्यवस्था,

फुलदायर पौधे, फेंसिंग हों। ऐसे ही कामों से विभाग की छवि और बेहतर होगी। मीना ने बताया कि हर ग्राम पंचायत पर 1 किलोमीटर के गांधी पथ का निर्माण किया जाएगा। यह सड़क भी अच्छी गुणवत्ता के साथ विभाग के कामों की पहचान बनेगी।

## पिछले पांच महीने से बूंदी जिले में कोई भी नया कोरोना संक्रमित नहीं

फिलहाल यह जिला पूरी तरह संक्रमण मुक्त है, यहां 23 फरवरी के बाद से अब तक एक भी नया मरीज सामने नहीं आया है

जयपुर। प्रदेश में पिछले कई दिनों से लगातार कोरोना संक्रमण के नए मामले बढ़ते जा रहे हैं। ऐसे में बूंदी ऐसा जिला है जहां में पिछले पांच महीने से कोई भी नया संक्रमित सामने नहीं आया है। हालांकि गुरुवार को राज्य के 24 जिलों में 252 नए मरीज मिले हैं। वहीं एक संक्रमित की मौत हो गई है।

प्रदेश में इन दिनों कोरोना संक्रमण के लगातार बढ़ते मामलों को जहां चौथी लहर की शुरूआत माना जा रहा है। वहीं बूंदी जिला ऐसा है जहां दूसरी लहर के बाद कोई भी नया संक्रमित नहीं मिला है। यहां 23 फरवरी के बाद से आज तक कोई भी नया संक्रमित सामने नहीं आया है। जिले में पिछले पांच महीनों से न कोई नया संक्रमित है और न ही कोई एक्टिव केस बचा है। कोरोना की शुरूआत से अब तक यहां 9715 संक्रमित मिले हैं, जबकि 55 लोगों की मौत हुई है। फिलहाल अभी बूंदी जिला पूरी तरह संक्रमण मुक्त है। इधर प्रदेश में गुरुवार को थोड़ी गिरावट के बाद 252 नए संक्रमित मिले हैं। इससे पहले बुधवार को 268 रोगी पाए गए थे। राज्य में आज फिर सबसे ज्यादा 80 नए संक्रमित जयपुर में मिले हैं। इसके अलावा जोधपुर में 28, अलवर व भीलवाड़ा में 15-

■ प्रदेश में गुरुवार को 252 नए संक्रमित मिले, इनमें सबसे ज्यादा 80 रोगी जयपुर में पाए गए हैं।

15, उदयपुर में 14, चूरू व दौसा में 12-12, राजसमंद व डूंगरपुर में 8-8, जैसलमेर व सीकर में 7-7, अजमेर व जालोर में 6-6, बांसवाड़ा, सिराही व चित्तौड़गढ़ में 5-5, झालावाड़, कोटा व टोंक में 4-4, गंगानगर व हनुमानगढ़ में 2-2 तथा धौलपुर, नागौर और प्रतापगढ़ में एक-एक नया संक्रमित मिला है। वहीं इस बीच 9 जिलों बारा, बाड़मेर, भरतपुर, बीकानेर, बूंदी, झुझुनूर, करौली, पाली, और सवाई माधोपुर में कोई भी नया संक्रमित नहीं मिला है। प्रदेश में पिछले चौबीस घंटों में 180 मरीज ही ठीक हुए हैं। इसके साथ एक्टिव केस बढ़कर 1884 हो गए हैं। इनमें सबसे ज्यादा 499 मामले जयपुर जिले में हैं। इसके अलावा जोधपुर में 232 और अलवर में 120 केस मौजूद हैं। उधर गुरुवार को झालावाड़ में एक संक्रमित की मौत हो गई है। इसके साथ ही राज्य में अब

तक इस बीमारी से 9578 लोगों की मृत्यु हो चुकी है। जयपुर में गुरुवार को 30 स्थानों पर नए संक्रमित मिले हैं। इनमें सबसे ज्यादा 15 नए मरीज सांगानेर इलाके में मिले हैं। इसके अलावा मालवीय नगर में 10, कोटपुतली में 5, जगतपुरा व मानसरोवर में 4-4, बस्सी, विद्याधर नगर व जमवारागढ़ में 3-3, बनीपार्क, दुर्गापुर, गांधी नगर, सोडाला, चांदपोल व जवाहर नगर में 2-2 तथा अजमेर रोड, आमरे, चाकसू, झोटावाड़ा, मुरलीपुरा, सिरसी, वार्ड नम्बर 56, जामडोली, जौहरी बाजार, एमआई रोड, वैशाली नगर, बरकत नगर, गोपालपुरा और झालाना इंदोरी में एक-एक नया संक्रमित मिला है। वहीं 7 मरीजों का पता सही नहीं मिला है। राजधानी में आज केवल 40 मरीज ही रिकवर्ड हुए हैं।

युवक का मोबाइल छीना जयपुर। आमरे इलाके में बाइक सवार बदमाश युवक का मोबाइल छीन ले गए। पुलिस ने बताया वैशाली नगर निवासी विशाल चतुर्वेदी 24 जुलाई को आमरे घूमने आया था। इस दौरान कुंडा में बाइक सवार उसका मोबाइल छीन ले गया।